

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM PAPERS

SA EXAM PAPERS
Proudly South African

Confidential



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LESIBILI LOKWENGEZA (SAL)

IPHEPHA LOKUTHOMA (P1)

NOVEMBA 2024

IMITLOMELO: 80

ISIKHATHI: Ama-iri ama-2

Iphepha lemibuzweli linamakhasi ali-11.



SA EXAM PAPERS

Proudly South African

Ilungelo lokukhuphela lifunjethwe

Phendla

YELELA

1. Iphepheli LINEENGABA EZINTATHU: ISIGABA A, B kanye NESIGABA C.

ISIGABA A: Ukufunda nokuzwisisa	(30)
ISIGABA B: Ukurhunyeza	(10)
ISIGABA C: Izakhi nemithetjhwana yokusetjenziswa kwelimi	(40)
2. Phendula YOKE imibuzo.
3. Thoma isigaba ESINYE NESINYE ekhasini ELITJHA.
4. Thalela ngemva kokuphendula imibuzo YESIGABA NGASINYE.
5. Nombora iimpendulo zakho njengobana zinonjorwe ephepheni lemibuzo.
6. Tjhiya umuda OWODWA ngemva kwaleyo naleyo pendulo.
7. Yelela kobona upeleda amagama ngendlela efaneleko bewutlole nemitjho ezwakalako.
8. Isikhathi esiphakanyisweko sokutlola ISIGABA NGASINYE:

ISIGABA A: Pheze imizuzu ema-45	
ISIGABA B: Pheze imizuzu ema-20	
ISIGABA C: Pheze imizuzu ema-55	
9. Tlola kuhle ngesandla esibonakalako.



ISIGABA A: UKUFUNDA NOKUZWISISA**UMBULO 1**

Phendula imibuzo engaphasi kwetheksthi eku-1.1 nengaphasi kwesithombe esiku-1.2.

1.1 Fundisisa itheksthi engenzasi uyizwisise bese uphendula imibuzo elandelako.

ITHEKSTHI A**UKUBUYISELWA KWEZEMIDLALO EENKOLWENI**

- 1 Isikolo yindawo lapha kuhlangukhona abantwana abanamakghono ahlukenile nangabenza bona bagcine baphila ngcono kusasa. Eminyakeni eminingana eyadlulako zemidlalo eenkolweni bezidlala indima eqakatheke khulu ekuthuthukiseni amakghono wabafundi kezemidlalo. Bekwaziwa bona qobe ngeLesithathu lilanga lezemidlalo eenkolweni zenarha yeSewula Afrika. Abafundi bebazibandakanya emidlalweni ehlukahlukene ukwenzela bona bathabulule imizimbabo bese abanye bebagcina bathuthuke khulu kezemidlalo. 5
- 2 Kuthe nakukhamba iminyaka kwabonakala bona zemidlalo azisatjhejwa mumuntu eenkolweni. Ukujanyiswa kwemidlalo eenkolweni kwenze bona kube neentjhihlo ezinengana ngaphakathi nangaphandle kweenkolo. Ngemva kwesililo sokuthayela kwabantu abatjha kezemidlalo uNomzana uPatrice Motsepe obuya ehlanganweni yeMotsepe Foundation unikele ngemali eziingidi ezili-150 emNyangweni wezeFundo esiSekelo bona ibuyise imidlalo ehlukahlukene eenkolweni. 10 15
- 3 UNomzana uPatrice Motsepe uthe imali le kufanele isetjenziselwe ukubuyisela zemidlalo eenkolweni ngokobana ithenge iinsetjenziswa zemidlalo beyisekele namaphaliswano wezemidlalo eenkolweni. Imidlalo ekufanele isekelwe, mdlalo webholo erarhwako yabesana nabentazana (Soccer), ibholo lezandla (Netball) nomvumo wamakhwaya (Choral music). Uragele phambili wathi umnikelo lo uzokusiza ekuthuthukiseni ikghono labantwana besikolo emidlalweni engehla le. 20
- 4 UNgqongqotjhe wezeFundo esiSekelo umma uSindisiwe Gwarube uwuthabele khulu umnikelo lo bewatjho nokobana zemidlalo ziqakatheke khulu eenkolweni ngombana ziletha ukuzwana ebafundini ababuya emindenini ehlukahlukene, zibenza badlale ndawonye boke, abanzima nabamhlophe nanyana baphuma emindenini engafaniko nje. Uveze nokobana imali le izokuba lisizo khulu emNyangwenakhe bona imidlalo ibuye ngamandla eenkolweni. 25 30



- 5 Abafundi bafundiswa iimfundo ezihlukeneko ukwenzela bona bakghone ukufundela amabizelo ahlukahlukeneko nazobenza bona baphumelele epilweni. Nanyana kunjalo kuvamile ukobana kube nabafundi abangaphumeleli kuhle eemfundweni zabo. Abafundi abanjengalabo, 35 imidlalo iyabasiza ekuvezeni amakghono abanawo emidlalweni ehlukahlukeneko.
- 6 Ukobana umfundi ngiwuphi umdlalo awuthandako nawaziko bekubonakala ngaboLesithathu eenkolweni. Iinkolo bezikghona ukwakha iinqhema zemidlalo ehlukahlukeneko beziphalisane ngemidlalo 40 le. Lokho bekwenza bona abafundi bakukhuthalele ukudlala imidlalo abayikghonako. Abanye bebagcina bakhe ikusasa elinepumelelo ngayo imidlalo le.

[Ithethwe ku-inthanethi yatjhugululelwa eLimini lesiNdebele]

- 1.1.1 Tlola ilanga elivezwe esigabeni soku-1 ebelisetjenziselwa zemidlalo eenkolweni. (1)
- 1.1.2 Hlathulula izinto eziba lisizo ebafundini abazibandakanya emidlalweni ukuya ngesigaba soku-1. (2)
- 1.1.3 Tlola ibizo lakaNomzana kanye nehlango abuya kiyo owanikela ngemali emNyangweni weFundo esiSekelo. (2)
- 1.1.4 Tlola inani lemali eyaphiwa umNyango wezeFundo esiSekelo evezwe esigabeni sesi-2. (1)
- 1.1.5 Rhunyeza okufanele kwenziwe ngemali evezwe esigabeni sesi-3. (2)
- 1.1.6 Ngokurhunyeweko veza imidlalo EMIBILI ezokusekelwa khulu evezwe etheksthini engehla. (2)
- 1.1.7 Madanisa ubujamo beminyakeni eyadlulako neyanje kezemidlalo eenkolweni zeSewula Afrika. (2)
- 1.1.8 Ucabanga bona ngikuphi okhunye okuhle okulethwa midlalo edlalwa eenkolweni epilweni yabafundi? Ipendulwakho ayibe liphuzu ELILODWA. (2)
- 1.1.9 UNGqongqotjhe wezeFundo esiSekelo uzwakele akuthabele okwenziwe yiMotsepe Foundation. Ucabanga bona umNyango lo bewunganayo imali yokobana isekele zemidlalo eenkolweni. Ipendulwakho ayibe liphuzu ELILODWA. (2)
- 1.1.10 Phendula ngoliQINISO nofana AKUSILO IQINISO bese usekela isiqunto osithathako ngephuzu ELILODWA. (2)
- Ukuvalwa kwemidlalo eenkolweni kwenza bona abafundi bazibandakanye ezintweni ezingakalungi. (2)



- 1.1.11 Ngemva kwezehlakalo zokubikwa ubukhohlakali enarheni yeSewula Afrika, ucabanga bona imali le iyokukghona ukusetjenziselwa lokho ekufiswa yiMotsepe Foundation? Ipendulwakho ayibe liphuzu ELILODWA. (2)
- 1.1.12 Ngokubona kwakho, ingabe abentwana beSewula Afrika basesenayo itjisakalo yokudlala imidlalo eenkolweni. Sekela ipendulwakho ngephuzu ELILODWA. (2)
- 1.1.13 Ingabe UYAVUMELANA nofana AWUVUMELANI nekulumo ethi, 'Zemidlalo zikghona ukuhlenganisa abantu ngeendlela ezinengi'? Sekela ipendulwakho ngephuzu ELILODWA. (2)
- 1.2 Qala isithombe esingenzasi bese uphendula imibuzo elandelako.

ITHEKSTHI B[Sithethwe ku-www.images.com]

- 1.2.1 Tlola bona umntwana osesithombeni esingehla uphetheni. (1)
- 1.2.2 Veza ubuhlobo babantu abavezwe esithombeni esingehla. (1)
- 1.2.3 Ucabanga bona kubayini abantwaba bamomotheka kangaka? Sekela ipendulwakho ngephuzu ELILODWA. (2)
- 1.2.4 Ngokubona kwakho ucabanga bona ngisiphi isifundo esisithola esithombeni esingehla? Ipendulwakho ayibe liphuzu ELILODWA. (2)



SA EXAM PAPERS

IMITLOMELO YESIGABA A: 30

ISIGABA B: UKURHUNYEZA**UMBULO 2**

Fundisisa itheksthi engenzasi uyizwisise bese uyirhunyeza ngamaphuzu ali-7 amayelana **neendlela ongazilandela nawutjala ingadi**.

IMIYALO:

1. Amagama angadluli kwama-50.
2. Nombora imitjhwakho kusukela kewoku-1 bekufike kewe-7.
3. Umutjho ngaMUNYE owutlolako awube nomqondo OWODWA.
4. Tlola ngelimi elitsengileko ngombana uzokwabelwa imitlomelo emi-3.
5. Sebenzisa amagamakho ngendlela ongakghona ngayo ungabuyeleli utlole okusesirhunyezweni.
6. Tlola inani lamagama owasebenzisileko ekupheleni kwesirhunyezo.

ITHEKSTHI C**IINDLELA ONGAZILANDELA NAWUTJALA INGADI**

Intengo yokudla ikhuphuke khulu. Sifanele sibe neengadi emakhaya neenkolweni ukwenzela bona songe imali. UmBuso uyakhuthaza nawo bona umphakathi neenkolo zibe neengadi. Kuneendlela ezilula ezingalandelwa nawutjala ingadi. Kufanele uthole ilwazi bona ngiziphi iintjalo ezitjalwa ngeenkhathi ezahlukeneko zomnyaka. Ufanele ukhethe indawo lapho uzokutjala khona. Akukakateleleki bona uthenge izinto zokuvundisa ihlabathi kodwana zitholele umsuqwa ebantwini abakhulisa ifuyo enjengeenkukhu, iimbuzi, izimvu neenkomo bese uvundisa ngawo ngaphambi kobana utjale.

Phenduphendula ihlabathi wenzele bona umsuqwa ungenelele engadinakho. Ungakhethi ukutjala into ngombana uyithanda kodwana khetha iintjalo ezimila kuhle endaweni yangekhenu. Ungazitholi utjala i-avokhado kanti indawo leyo ayikayilungeli. Tjala-ke nasele ubona ingadakho ivundile kodwana uyelele bona imirorho neentshelo ozitjalako ngezesikhatheso somnyaka.

Ithelelele ngamanzi alingeneko ingadakho. Ungawasebenzisa namanzi ovase ngawo izambatho lokha nawuthelelelako. Kufanele uthelathele iinhlahla zokubulala iinunwana neembungu ezithanda ukudla iintjalo. Ziyatholakala eentolo ezithengisa iinsetjenziswa zokulima. Nawuzibandakanya ngokutjala nawe uzobe uthuthukisa izinga leentjalo eSewula Afrika njengombana lehlile nje.

Nasele uvuna kuqakathekile bona ubeke imbewu wenzele bona ungasayokuthenga esikhathini esizako. Ipumelelo yakho iveze tihatjhalazi, wabele nabanye ilwazi ngokutjalwa kwengadi. Kazi uyobe ufake isandla ekuthuthukiseni inarha yeSewula Afrika ngehlangothini lokutjala.

[Ithethwe ku-inthanethi yatjhugululelwa eLimini lesiNdebele]



ISIGABA C: IZAKHI NEMITHETJHWANA YOKUSETJENZISWA KWELIMI**UMBUZO 3: UKURHUMUTJHA ISIKHANGISO**

Qalisisa isikhangiso esingenzasi bese uphendula imibuzo elandelako.

ITHEKSTHI D

UDINWE KUNGAPHUMELELI EEMFUNDWENI ZEEMBALO NESAYENSI?

ZITLOLISE NEHLELO LE-eLearning UFUNDE NGESAKHO ISIKHATHI.



Imibandela:

- Sitlolisa abentazana eemfundwenezi.
- Yenzelwa abafunda igreyidi le-12.

[Sithethwe ku-www.images.com]

- 3.1 Tlola ihlelo lokufunda elikhangiswa ngehla. (1)
- 3.2 Ngamaphuzu AMABILI veza bona ngabanjani abafundi abalungele ukufunda ngehlelveli. (2)
- 3.3 Dzubhula amagama angakudosa bona ungenele ihlelveli lokufunda. (1)
- 3.4 Buyelela utole umutjho olandelako uveze ukulandula. (2)
- Sitolisa abentazana eemfundwenezi.
- 3.5 Khetha ipendulo enembako kezilandelako bese uqedelela ngayo umutjho olandelako. (2)
- Amagama athi; 'Sitlolisa abentazana eemfundwenezi' amumethe muphi umqondo welimi?
- A Lokurogela
B Lokubandlulula
C Lokuncenga
D Lokwenzisa
- 3.6 Ngokubona kwakho ingabe umtlami wesikhangiswesi uphumelele ukusebenzisa amaqhinga wokukhangisa? Sekela ipendulwakho ngamaphuzu AMABILI. (2)

[10]



UMBUZO 4: UKURHUMUTJHA IKHATHUNI

Qalisisa ikhathuni engenzasi bese uphendula imibuzo elandelako.

ITHEKSTHI E

[Sithethwe ku-www.images.com]

- 4.1 Buyelela umutjho olandelako uveze ubunye.
Amatlasa nawo azele swi. (2)
- 4.2 Hlathulula lokho okwenzeka ekhathunini engehla. (1)
- 4.3 Veza okusekhathunini okukhombisa bona umuntu wokuthoma umphathi/ usikhulu. (1)
- 4.4 Ucabanga bona bakuyiphi indawo abantu abasekhathunini engehla le? Sekela isiqunto osithathako ngephuzu ELILODWA. (2)
- 4.5 Phendula isitatimende esingenzasi ngoLIQINISO nofana AKUSILO IQINISO bese usekela isiqunto osithathako ngephuzu ELILODWA.
Abafundi abanengi babonakala bangakaphiwa ikghono lokufunda isifundo seemBalo. (2)
- 4.6 Hlathulula ubujamo bendoda embethe ithayi efreyimini yoku-1 neye-2. (2)

[10]



UMBULO 5

5.1 Fundisisa itheksthi engenzasi uyizwisise bese uphendula imibuzo elandelako.

ITHEKSTHI F

UBathabile ulele benyoni namhlanje. Kazi namhlanje isikolo sabo iVulamehlo sivakatjhela e*Gold Reef City*. Unina wabamba ongenzasi nakathi uyomvusa afunyana sele avukile ngombana wazi bona uBathabile ulinwabu. Iyembe, ijezi, ibhrugu namanyathelo besele kubekelwe futhi phezu kombhede. Zoke zinzima twa. Ithabo libhalwe ebusweni bakhe. Unina umbekela amanzi atjhisako ukwenzela bona angaladelwa. Utitjhere uthe nge-iri lekhomba iyasuka ibhesi. Wadiselwa ziinyawo uzoyikhomba ngomun. UBathabile ujoyayelene noMpendulo ohlala ethembalethu oyena msana obadosa phambili ngeemBalo nesayensi. Abantu abanengi bakholelwa bona abesana bazikghona khulu iimBalo. Wathelaka uMpendulo uBathabile azange asamotjha isikhathi walayelisa ebabelethini bakhe bangena indlela. Bathe nabafika esikolweni yabesele ijame nje ibhesi kaNom. Thubana.

[Ithethwe ku-inthanethi yatjhugululelwa eLimini lesiNdebele]

5.1.1 Tlola bona igama elithalelweko emutjhwani olandelako limhlobo bani webizo.

UBathabile ulele benyoni namhlanje. (1)

5.1.2 Jamiselela amagama athalelweko emutjhwani olandelako ngesabizwana samambala.

UMpendulo noBathabile bathe nabafika esikolweni yabesele ijame nje ibhesi. (1)

5.1.3 Tlola bona ibizo elithalelweko emutjhwani olandelako lakhiwe ngaziphi iinkhekhe zekulumo.

Kazi namhlanje isikolo sabo iVulamehlo ivakatjhela e*Gold Reef City*. (2)

5.1.4 Jamiselela igama elithalelweko emutjhwani olandelako ngeliphikisana nalo.

Zoke zinzima twa. (1)

5.1.5 Buyelela utlole umutjho olandelako kodwana uveze isifaniso.

Unina lakaBathabile wazi bona uBathabile linwabu. (1)

5.1.6 Lungisa iimphoso ezisemutjhwani olandelako ezimayelana nemithetho nemithetjhwana yokupeleda.

UBathabile ujoyayelene noMpendulo ohlala ethembalethu omsana obadosa phambili ngeemBalo nesayensi. (2)



- 5.1.7 Buyelela umutjho olandelako bese ujamiselela ibinzana lamagama athalelweko ngegama elilodwa.
Iyembe, ijezi, ibhruyu namanyathelo besele kubekelwe futhi phezu kombhede. (1)
- 5.1.8 Tlola ibizo elithalelweko emutjhweni ongenzasi kodwana ulihlukanise liveze okulandelako:
(a) Isithomo
(b) Isiqu
UBathabile azange asamotjha isikhathi. (2)
- 5.1.9 Buyelela umutjho olandelako uwutlole uveze isikhathi esizako.
Isikolo sabo iVulamehlo ivakatjhela e*Gold Reef City*. (1)
- 5.1.10 Thatha isitjho sithi; 'Ukungena indlela' uzakhele ngaso umutjho kuvele bona uyayazi ihlathululo yaso. (2)



5.2 Qalisisa isithombe esingenzasi bese uphendula imibuzo elandelako.

ITHEKSTHI G



Umakhakhulararhwe mdlalo othandwa babantu abanengi eSewula Afrika. Bewusekelwa ngenye yamabhanga amakhulu.

[Sithethwe ku-www.images.com]

5.2.1 Buyelela umutjho olandelako bese utlola igama eliveza ubulili obusikazi egameni elithalelweko.

Umdlalo lo uthandwa babantu bembaji. (1)

5.2.2 Buyelela utlole umutjho olandelako bese esikhundleni senomboro utlole amagama.

Abadlali abali-10 balwela ukufumana ibholo. (1)

5.2.3 Tlola bona igama elithalelweko emutjhwani olandelako lisuselwa kisiphi isenzo.

Umdlalo kamakhakhulararhwe uyingozi ngombana nizwa ngesililo kanti omunye sekalimele. (1)

5.2.4 Buyelela utlole umutjho olandelako kodwana uthome ngamagama athalelweko.

Umdlali ugijimisa ibholo. (1)

5.2.5 Tlola umhlobo welimi ovezwa ligama elithalelweko bewutjho nokobana lisetjenziswa nakwenzenjani.

Umdlali wamaBhokobhoko uthi; 'Ncancabe bengithi ngithatha ibholo ngakugadanga.' (2)

[20]

IMITLOMELO YESIGABA C: 40
INANI LOKE: 80

SA EXAM PAPERS

Proudly South African

Ilungelo lokukhuphela lifunjethwe

